



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۳/۲۱

سید عبدالله نادر

بودا د حال په ژبه (مخکي له وړانیدو طالبانو ته)

ما مه وړانوی ،چي د لرغونی زمانی یمه نښان
 زه تاریخ یم د جهان
 له عجایبو د زمان
 ما په خپلو سترگو دي لیدلي
 سړي تودي د هر دوران
 د تاریخ لوی اتلان
 ما مه وړانوی ،چي د دي غرونو
 او کمرونو نظرونه
 په کلنو په ما دي لگیدلي
 ما مه وړانوی ،چي دا لوري څوکی
 دا غرونه ،او تیري به یی دردمني شي
 بوټي به خورمني شي
 په ما به ژره غوني شي
 له تاسو به خواشینی شي
 ما مه وړانوی ،چي زه
 یوالهه یم د عبرت
 ما مه وړانوی چی د لرغوني زمانی یمه نښان
 زه تاریخ یم ،د جهان
 له عجایبو د زمان
 ما لیدلی کړاونه
 ما لیدلی دي دردونه
 ما لیدلي دي دوري د وحشتونو
 تیاری او ظلمتونو
 زه د داسی حالاتو د تیریدو ومه شاهد
 چی نه دي د باور هغه څه چی
 ما په دي عمر لیدلي دي
 زه د ډیرو تیاری ،او روښناییو شاهد
 زه د پیړیو د تیریدلو شاهد
 زه د تاریخ د پړاوونو شاهد
 زه د ظلمتونو د روښیدلو شاهد
 ما مه وړانوی ،چي د لرغوني زمانی یمه نښان
 زه تاریخ یم د جهان
 له عجایبو د زمان

د پاڼو شمیره: له 1 تر 5

ما مه وړانوئ ، چي ما سره په زړه کي
 د دي وطن غمونه دي
 زما په چوپټيا کي ، پراته دي ډير اسرار
 ما سره په چوپه خوله درسونه دي
 ما سره د دهر حکمتونه دي
 ما سره غافل ته عبرتونه دي
 لرغوني تاريخونه دي
 ما مه وړانوئ ، چي د لرغوني زماني يمه نښان
 زه تاريخ يم دجهان
 له عجايبو د زمان
 لا تر اوسه هم ، د فاتحانو
 د تورو شرنګهار ، زما غوړونو ته راځي
 زما په زړه کي دي ، ډيري خبري
 ليرتم شئ ، خبروته مي غوړ شئ
 سوچ وکړي ، ما مه وړانوئ
 که څه هم زه جوړ يم په لاس کي د انسان
 خو راتلونکو ته ، د عبرت يمه نښان
 له عجايبو د زمان
 لږ وويښئ ، پردي شاته لاسونه
 جهان بيني سترګي خلاصی کړئ
 له تعصبه شئ بهر
 لږ واچوئ په اړخونو
 په رڼو سترګو نظر
 ځکه چي په هر لوري دي ، د اغيارو اشارتونه
 ما سره د لرغوني زماني دي
 ډير رازونه
 ځکه ما ته دي بربنډ دغه چمونه
 ماته ښکاري پردي شاته لاسونه
 چي تاسي گډوي ، چي تاسي نخوي
 چي تاسي لمسوي
 تاسي تاريخ ته شرموي
 ما مه وړانوئ ، چي د لرغوني زماني يمه نښان
 زه تاريخ يم دجهان
 له عجايبو د زمان
 ماسره د زماني ډيري قيصی دي
 او دردونه
 زما واورئ ، نصيحتونه
 ځکه زما عمر دی ډير
 او په دي اوږود عمر کی
 چي په په ما دی تير
 له ځانه سره لرمه
 د عبرت خواره حکايتونه
 زه يو بت يم
 په لاس کي د انسان جوړ
 خو زه په خپلو سترګو وينم
 د دي وطن د دښمنانو ناولي لاسونه
 د بيرحمی وينم گدارونه
 زه آخوا وينم د دي ناولو بانډارونه
 هغوی چي په کلونه وو ، په خپله غلامان

د پاڼو شميره: له 2 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

يادونه: دليکنې دليکنيزې بنې پاروالي د ليکوال په غاړه ده ، هيله من يو خپله ليکنه له راليرلو مخکي په ځير و لولئ

اوس په تاسو کوی باداری
 ستاسو پت او تاریخ ورکوی
 ما مه وړانوی ، د دښمنانو په لمسونه
 ځکه زه هم ، یو تاریخ یمه لرغون
 ما مه وړانوی، چي د لرغوني زمانی یمه نښان
 زه تاریخ یم د جهان
 له عجایبو د زمان
 په ما تیر شوی دي کلونه
 په ما اوختي ، تاریخونه
 ما لیدلي د یرغلگرو یرغلونه
 ما لیدلي د غیرت او شهامت دي سنگرونه
 ما لیدلي زمانې دي
 زما په زړه کی ، افسانې دي
 دلته زما په گوگل کی ثبت دي تاریخونه
 ما مه وړانوی ، چي د لرغونی زمانی یمه نښان
 زه تاریخ یم د جهان
 له عجایبو د زمان
 ما مه وړانوی، چي زما په وړاندو او نړیدوکی
 ستاسو د لرغونی هستی ده ، بربادي
 ستاسو د سپیڅلي دین ده بد نامی
 ما مه وړانوی، چي له عجایب یم د زمان
 زه تاریخ یم د جهان
 ما مه وړانوی، چي لرغون پوهان به ټول غمجن شي
 غمخواران د دي نړی به ټول خورمن شي
 ستاسو له کړو وړو، او له اعمالو به کرکجن شي
 پیروان به د بودا واړه دردمن شي
 خو دا واورئ!
 دلته د تاریخ په اوردو کی
 دیربیت ماتونکی لښکرونه
 زما تر مخي دي تیر شوی
 د بت شکنو فاتحانه خنداگاني مي اوریدلي
 هغوی مات کړي ، هغه بتان وو
 چي کیده به بي عبادت
 که ماتیدو او وړاندیو ته
 زما وای ضرورت
 نو محمود غزنوی ته به هیڅکله
 د سومنات د ما تیدو نه وای حاجت
 ځکه زه دلته په لار
 ماتیدو ته وم تیار
 ما مه وړانوی ، چي د لرغونی زمانی یمه نښان
 زه تاریخ یم د جهان
 له عجایبو د زمان
 زه د روزگار د لوړو طاقتونو
 د مقابلو شاهد
 د یرغلگرو، د ژریدلو، شاهد
 د مغورو ، د تښتیدلو شاهد
 د جاهلانو د پرځیدلو شاهد
 د فولادین صفونو د ماتیدلو شاهد
 د طاغوتیانو ، د ورکیدلو شاهد

د پاڼو شمیره: له 3 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بنې پاروالي د لیکوال په غاړه ده ، هیله من یو خپله لیکنه له رالیولو مخکي په څیر و لولئ

د تيارو او ظلمتونو، د ورکيدلو شاهد
 لږ ماته غورښی، د زړه سروو
 د مخه له دي چی، خپل دوه زره کلن
 عمر نه پس، باقی عمر تاسي ته، وښخمه
 په دي پوه شئ چی ستاسي د توپونو گذارونه
 د لرغوني تاريخ په زړه دي
 ما مه وړانوی، چی د لرغونی زماني يمه نښان
 زه تاريخ يم دجهان
 له عجایبو، د زمان
 زه هاغه دی
 پردي شاته وينم
 د بد مستو خندا گاني
 د بد مستو نڅاگاني
 هغوی چی تاسی لمسولي یاست
 هغوی چی تاسی غولولي یاست
 هغوی اوس پردي شاته
 پر تاسو خاندي مسخري کوي
 او د خپل بیباکانه، مستیو په وپار
 جامونه تشوي
 ما ته هغه دی هغه څیري ښکاري
 چي ستاسو په لاس
 ستاسو سپیڅلی دین بدناموی
 تاسي هر میدان کي لوبوی
 تاسي تاريخ ته شرموی
 ما مه وړانوی، چي د لرغوني زماني يمه نښان
 زه تاريخ يم، د جهان
 له عجایبو د زمان
 دا هم واورئ،
 او ورته غورښی
 چي پیر کلونه دمخه
 زه دلته پیره موده، پیره زمانه
 او پیره اوږده زمانه
 د اسلام په پراخه لمن کي
 د اسلام په پراخه غیر کي
 روغ رمت پاتي شوم
 د اسلام په دي اوږده موده کي
 د اسلام په دي، دوره کي
 د اسلام لویو عظیمو فاتحانو
 د اسلام لویو، او عظیمو علم بردارانو
 د اسلام لویو، شاهنشاهانو
 هغوی چی د دین په معنی او رمز باندی وو پوی
 هغوی مات نه کړم
 تاسی ته د وطن او دین دښمنان
 په غور کي پسیدلي
 تاسي ته بی داسی دي ښودلي
 چي تاسي تر ټولو هوښیاران یاست
 تاسي تر ټولو بیداران یاست
 تاسي د دین او د وگړو، د ناموس
 ساتندویان یاست

د پاڼو شمیره: له 4 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

تاسي د دين ټيکه داران ياست
تاسي د خدای فرشته گان ياست
تاسی د زمان فيلسوفان ياست
په دي نامه ستاسي فرهنگ غواري نابود کړي
په اسلام وهي ملندي
پس له خو زره کلنو ، چي ستاسي
په ملک کي می تير کړي
زما با شهامته افغانانو
ستاسو له ملکه خدای پامان
ما مه وړانوی ، چي د لرغوني زماني يمه نښان
زه تاريخ يم، دجهان
له عجايبو ، د زمان

۱۳۸۱ کال

د پاڼو شميره: له 5 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکي په خير و لولئ